

एकात्मिक बालविकास सेवा योजनेखालील
राज्यातील आदिवासी प्रकल्पांतील
अंगणवाड्यांना प्लेट, चमचे, ग्लासचा पुरवठा
करण्यासाठी निधी उपलब्ध करण्याबाबत..

महाराष्ट्र शासन
आदिवासी विकास विभाग
शासन निर्णय, क्र.मबावि-२००८/ प्र.क्र.४८/का.८
मंत्रालय, मुंबई-३२
दिनांक:-२७ मार्च, २००८

- वाचा:-** १) शासन निर्णय, आदिवासी विकास विभाग, क्र. बीयुडी-२००७/ प्र.क्र.१० /का.७,
दि. २१ एप्रिल, २००७
२) आयुक्त, एकात्मिक बाल विकास सेवा योजना, नवी मुंबई यांचे पत्र
क्र.एबाविसेयो/ का-२/८३४/२००८, दि. ४ मार्च २००८.
३) महिला व बाल विकास विभाग यांची नस्ती क्र. एबावि-२००८/ प्र.क्र.५३/का-०६
अन्वये प्राप्त प्रस्ताव दि.२६.३.२००८.

प्रस्तावना :- अंगणवाड्यातील बालकांना जागेवरच पोषक आहार खाणे अनिवार्य केले आहे.
त्यामुळे हे खाण्यासाठी मुलांना प्लेट, चमचे व ग्लास पुरविणे आवश्यक आहे. एकात्मिक बाल
विकास सेवा योजनेंतर्गत असलेल्या अंगणवाड्यांना या वस्तूंचा पुरवठा उपलब्ध निधीतून करणे
शक्य नाही. यासाठी प्रति अंगणवाडी ५० प्लेट, ५० चमचे, ५० ग्लास अशा संचाची किंमत
रु.१२५१/- एवढी निविदा मागवून आयुक्त, एकात्मिक बाल विकास सेवा योजना यांनी निश्चित
केलेली आहे.

यापूर्वी महिला व बाल विकास विभागामार्फत जागतिक बँक सहकार्याने आदिवासी
भागातील ३४२२ अंगणवाडी केंद्रांना भांडीसंच पुरविण्यात आली आहे. उर्वरित १०१९२
अंगणवाडी केंद्रांना भांडीसंच पुरविण्यासाठी एकूण रु. १,२७,५०,१९२/- निधी आदिवासी
विकास विभागाकडून मिळण्याची विनंती महिला व बाल विकास विभागाने संदर्भित क्र.३ येथिल
प्रस्तावान्वये केली आहे. अंगणवाड्यांसाठी भांड्यांची उपयुक्तता लक्षात घेता यासाठी निधी
उपलब्ध करून देण्याची बाबत विचाराधीन होती.


शासन निर्णय :- एकात्मिक बाल विकास सेवा योजनेंतर्गत आदिवासी भागातील ९९७२
अंगणवाड्यांना प्रति अंगणवाडी ५० प्लेट, ५० चमचे, ५० ग्लास अशी भांडी खरेदी
करण्यासाठी एकूण रु.१२४,७५,०००/- (अक्षरी रुपये एक कोटी चोवीस लाख पंच्याहत्तर हजार
फक्त) इतका निधी उपलब्ध करून देण्यास शासन मंजूरी देण्यात येत आहे.

२. सदर निधी आयुक्त, एकात्मिक बालविकास सेवा योजना यांच्या अधिनस्त ठेवण्यात
येत आहे. आयुक्त, एकात्मिक बालविकास सेवा योजना, रायगड भवन, नवी मुंबई यांनी ही

भांडी खरेदी करतांना खालील अटी विचारात घेण्यात याव्यात :-

- i) आयुक्त, एकात्मिक बाल विकास सेवा योजना, रायगड भवन, नवी मुंबई यांनी भांडी खरेदीची कार्यवाही विहित कार्यपद्धतीनुसार करावी .
 - ii) बाल विकास प्रकल्प अधिकारी यांनी भांडी पुरवठ्यासंदर्भात खात्री करुन त्याबाबतचा अहवाल आयुक्त, एकात्मिक बाल विकास सेवा योजना यांना सादर करावा. आयुक्त, एकात्मिक बाल विकास सेवा योजना यांनी एकत्रित अहवाल आदिवासी विकास विभागास व महिला व बाल विकास विभागास सादर करावा.
 - iii) या निधीतून खरेदी करुन पुरवठा करण्यात यावयाच्या भांडी खाली नमूद केल्याप्रमाणे संपूर्ण तपशील महिला व बाल विकास विभागाने दि. ३०.६.२००८ पर्यंत आदिवासी विकास विभागास सादर करावा.
 - (१) या भांडी दरकरारात अंगणवाडीपर्यंत पोहोच करण्याच्या खर्चाचाही समावेश असावा. अंगणवाडीनिहाय वाटप केल्यानंतर त्याची स्टॉक नोंदवहीत नोंद घ्यावी व त्या नोंदीच्याच आधारे वितरकास देयके अदा करण्यात यावीत.
 - (२) एकात्मिक बाल विकास प्रकल्पनिहाय वाटप दिनांक व साठा नोंदवहीत नोंद क्रमांक असावा.
 - (३) राज्यस्तरावर, एकात्मिक बाल विकास प्रकल्प स्तरावर व अंगणवाडी स्तरावर प्राप्त पुरवठ्याचा साठा नोंदवहीत नोंदी घेतल्या असल्यास त्याचा दिनांक निहाय तपशील द्यावा.
 - iv) खरेदी वाटप (पुरवठा) व विनियोगामध्ये काही अनियमितता झाल्यास त्याची संपूर्ण जबाबदारी महिला व बाल कल्याण विभागाची राहिल,
३. यावरील खर्च मागणी क्र. टी-५, मुख्य लेखाशिर्ष -२२३६- पोषण आहार- पंचवार्षिक योजनांतर्गत योजना- जनजाती क्षेत्र उपयोजना-०२- पोषण- अन्न व पेये वितरण- १०१-विशेष पोषण आहार कार्यक्रम (०१) महाराष्ट्र जिल्हा परिषद व पंचायत समिती अधिनियम १९६१ च्या कलम १२३ व २६१ अन्वये जिल्हा परिषदांना सहाय्यक अनुदान- ३१-सहाय्यक अनुदाने (००) (०१) राज्य योजनांतर्गत योजना (२२३६ ०२९७)" या लेखाशीर्षाखाली सन २००७-०८ यावर्षाच्या मंजूर अनुदानातून आयुक्त, एकात्मिक बाल विकास सेवा योजना, रायगड भवन, नवी मुंबई यांना रोखीने अदा करण्यासाठी मुक्त करण्यात येत आहे.
४. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करुन देण्यात आला असून त्याचा संकेतांक २००८०३२७१५४६०५००१ असा आहे.

महाराष्ट्राचे राज्यपाल यांच्या आदेशानुसार व नांवाने.



(जं. सा. रणदिवे)
कार्यासन अधिकारी

प्रति,

सचिव, महिला व बालविकास विभाग, मंत्रालय, मुंबई
सचिव, सार्वजनिक आरोग्य विभाग, मंत्रालय, मुंबई

महासंचालक, राजमाता जिजाऊ माता-बाल आरोग्य व पोषण मिशन, औरंगाबाद
आयुक्त, एकात्मिक बालविकास सेवा योजना, कोकण भवन, नवी मुंबई/ पुणे
संचालक, आरोग्य सेवा संचालनालय, महाराष्ट्र राज्य, मुंबई
आयुक्त, आदिवासी विकास, नाशिक
सर्व अपर आयुक्त, आदिवासी विकास, ठाणे/नाशिक/नागपूर/अमरावती.
जिल्हाधिकारी, अमरावती, नाशिक, गडचिरोली, नंदूरबार, ठाणे
मुख्य कार्यकारी अधिकारी, जि.प. अमरावती, नाशिक, गडचिरोली, नंदूरबार, ठाणे
सर्व प्रकल्प अधिकारी, एकात्मिक आदिवासी विकास प्रकल्प.
महालेखापाल, (लेखा परिक्षा)/ (लेखा व अनुज्ञेयता) महाराष्ट्र १/२, मुंबई/नागपूर
अधिदान व लेखाधिकारी, मुंबई.
निवासी लेखापरिक्षा अधिकारी, मुंबई.
सहाय्यक कोषागार अधिकारी, कोकण भवन, नवी मुंबई.
मा. मंत्री, महिला व बालविकास यांचे खाजगी सचिव
मा. मंत्री, आदिवासी विकास यांचे खाजगी सचिव
वित्त विभाग (अर्थ-१७), मंत्रालय, मुंबई
कक्ष अधिकारी, महिला बालविकास विभाग (का.५), मंत्रालय, मुंबई
कक्ष अधिकारी, आदिवासी विकास विभाग (का.७), मंत्रालय, मुंबई
निवड नस्ती (का.८)